

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

### அதிவிசேஷமானது

අංක 1796/8 - 2013 පෙබරවාරි මස 06 වැනි දින - 2013.02.06  
1796/8 ஆம் இலக்கம் - 2013 ஆம் ஆண்டு பெப்ரவரி மாதம் 06 ஆந் திகதி புதன்கிழமை

(අරසාங்கයේ අතිකාරයෙන් ප්‍රකාශයට පත් කරනු ලබයි)

## பகுதி I : தொகுதி (I) - பொது

### அரசாங்க அறிவித்தல்கள்

2008 ஆம் ஆண்டின் 14 ஆம் இலக்க, செயல்துணுக்க அபிவிருத்திக் கருத்திட்டங்கள் சட்டம்

3 (2) ஆம் பிரிவின் கீழான அறிவித்தல்

2008 ஆம் ஆண்டின் 14 ஆம் இலக்க, தந்திரோபாய அபிவிருத்திக் கருத்திட்டங்கள் சட்டத்தின் 3 (2) ஆம் பிரிவினால் எனக்குறித்தாக்கப்பட்ட தத்துவங்களின் பயனைக்கொண்டு, உயர் கல்வி அமைச்சுக்குப் பொறுப்பான அமைச்சருடன் கலந்துரையாடி, முதலீட்டு ஊக்குவிப்பு அமைச்சர் லக்ஷ்மன் யாப்பா அபேவர்த்தன ஆகிய நான், இந்த அறிவிப்பின் மூலம் பின்வருமாறு பிரகடனப்படுத்துகிறேன் :-

- (1) மேல் மாகாணத்தில் மீரிகம ஏற்றுமதிச் செயற்பாட்டு வலயத்தில் மத்திய வங்காசியர் பல்கலைக்கழகத்தின் கிளை வளாகம் ஒன்றை நிறுவுவதற்காக உக்லன் வங்கா (பிரைவேட்) லிமிடெட் 2012, திசெம்பர் 13 ஆந் திகதி இலங்கை முதலீட்டுச் சபையுடன் ஒப்பந்தம் ஒன்றை ஏற்படுத்திக் கொண்ட இக்கருத்திட்டத்தை மேற்படி சட்டத்தின் தேவைகளுக்காக தந்திரோபாய அபிவிருத்திக் கருத்திட்டம் ஒன்றாக இனங்காண்பதற்கு இக்கருத்திட்டத்துக்கான மொத்த முதலீடு சுமார் 100 மில்லியன் அமெரிக்க டொலராக இருக்கும் என்பதோடு, உத்தேசக் கிளை வளாகத்தின் முகாமைத்துவம் அதன் நடவடிக்கைகளை மேற்கொள்வதில் 1978 ஆம் ஆண்டின் 16 ஆம் இலக்க பல்கலைக்கழகங்கள் சட்டத்தின் ஏற்பாடுகளுக்கு இணங்கியொழுகும் என்பதை கருத்திட்ட நிறுவனம் உறுதிப்படுத்தும் மற்றும் இத்தகைய கருத்திட்டம் தேசிய நலனைக் கொண்டதாக இருப்பதோடு அது நாட்டுக்குப் பொருளாதார மற்றும் சமூக நன்மைகளை ஈட்டித்தரும்.
- (2) 2012, திசெம்பர் 13 ஆந் திகதி குத்தகை ஒப்பந்தத்தின்படி 99 வருடங்களுக்கு மீரிகம ஏற்றுமதிச் செயற்பாட்டு வலயத்தில் அமைந்துள்ள நூற்று இருபது ஏக்கர் (120 ஏ. 00 றா. 00 பே.) பரப்பளவைக் கொண்ட காணியொன்றை கருத்திட்ட நிறுவனத்திற்குக் குத்தகைக்கு விடப்பட்டுள்ளது.
- (3) கருத்திட்ட நிறுவனம் மற்றும் இலங்கை முதலீட்டுச் சபை ஆகியவற்றுக்கிடையில் 2012, திசெம்பர் 13 ஆந் திகதி ஒப்பந்தம் ஏற்படுத்திக் கொள்ளப்பட்டு செயற்படுத்தப்பட்ட திகதி மேற்படி கருத்திட்டத்தின் ஆரம்பத் திகதி என்பதாகப் பிரகடனப்படுத்துவதற்கும் கருத்திட்டத்தின் ஆரம்பத் திகதியில் இருந்து பத்து (10) வருடங்களுக்குள் நான்கு (04) கட்டங்களில் இக்கருத்திட்டம் நிறைவு செய்யப்பட வேண்டும் என்பதாகவும்.
- (4) மேற்படி கருத்திட்டத்தின் தேவைகளுக்காக தந்திரோபாய அபிவிருத்திக் கருத்திட்டங்கள் சட்டத்தின்படி, இவ்வறிவித்தலின் அட்டவணையில் குறித்துரைக்கப்பட்டுள்ள விலக்களிப்புக்கள் இக்கருத்திட்ட நிறுவனத்திற்கு ஏற்புடையதாகும்.

### அட்டவணை

(a) 2006 ஆம் ஆண்டின் 10 ஆம் இலக்க, தேசிய இறைவரிச் சட்டம்

- (i) கருத்திட்ட நிறுவனம் வரி விதிப்பனவுக்கான இலாபத்தை ஈட்டும் முதல் ஆண்டு அல்லது வர்த்தக நடவடிக்கைகளை ஆரம்பித்த ஐந்து (05) வருடங்களின் பின்னர், அதில் எது முதலில் வருகிறதோ, அந்த ஆண்டு தொடக்கம் பதினைந்து (15) வருடங்களுக்கு நிறுவக வருமான வரி விலக்களிப்பொன்று தேசிய இறைவரிச்

சட்டத்தின் கீழ் வழங்கப்படும். அதன் பின்னர், வரி விலக்களிப்புக் காலப்பகுதியின் இறுதி திகதியை உடன் அடுத்து வரும் பத்து (10) வருடக் காலப்பகுதியொன்றுக்கு இருபத்தைந்து (25%) சதவீதத்திலான சலுகை வரி ஏற்புடையதாகும். சலுகை வரிக் காலப்பகுதி முடிவடைந்ததன் பின்னர், நிறுவனத்தின் இலாபங்கள் மற்றும் வருமானம் தொடர்பில் தேசிய இறைவரிச் சட்டத்தின் கீழ் வரி அறவிடப்படும். மூலதனச் செலவுக்காகப் பெறப்பட்ட வெளிநாட்டுக் கடன்கள் மீதான வட்டி, கருத்திட்டத்தில் தொழில் புரியும் உசாத்துணையாளர்களுக்குச் செலுத்தப்படும் தொழில்நுட்பக் கட்டணங்கள், முகாமைத்துவக் கட்டணங்கள், பங்குவீத உரிமைக் கொடுப்பனவுகள் மற்றும் சந்தைப்படுத்தல் கட்டணங்கள் ஆகியவை தொடர்பாக தடுத்துவைக்கும் வரி செலுத்துவதில் இருந்து கருத்திட்ட நிறுவனத்திற்கு விலக்களிக்கப்படும்.

- (ii) ஆயின், மொத்த செயற்பாட்டு வருமானம் தொடர்பில் முகாமைத்துவ கட்டணங்கள் மூன்று சதவீதத்தை (3%) மற்றும் பங்குவீத உரிமைக் கொடுப்பனவுகள் அத்துடன் சந்தைப்படுத்தல் கட்டணங்கள் மொத்த செயற்பாட்டு இலாபங்கள் தொடர்பில் ஒன்று தசம் ஐந்து சதவீதத்தை (1.5%) விஞ்சாமலிருக்க வேண்டும்.
- (iii) இலாபங்களில் இருந்து பங்குதாரர்களுக்கு பகிர்ந்தளிக்கப்பட்ட பங்கு இலாபங்களுக்கு சொல்லப்பட்ட பதினைந்து (15) வருட வரி விலக்களிப்புக் காலப்பகுதியிலும் அதன் பின்னர் ஒரு (01) வருடத்துக்கும் வருமான வரியில் இருந்து விலக்களிப்பு வழங்கப்படும் ;
- (iv) கருத்திட்ட நிறுவனத்தின் ஆக்கூடிய வெளிநாட்டு ஊழியர்கள் இருபது பேர்களுக்கு (20) நீ. உ. செ. வரியில் இருந்து ஐந்து (05) வருடங்களுக்கு விலக்களிப்பு ஏற்புடையதாகும்;

(b) **2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டம்**

பத்து (10) வருடக் கருத்திட்ட அமுலாக்கக் காலகட்டத்தின் போது கருத்திட்டம் தொடர்பான பொருட்களின் இறக்குமதி மற்றும் கருத்திட்ட நிறுவனத்தினால் அனுமதிக்கப்பட்ட உப ஒப்பந்தக்காரர்களை உள்ளிட்ட கருத்திட்டம் சம்பந்தப்பட்ட பொருட்களின் உள்நாட்டுக்கு கொள்வனவுகள் மற்றும் சேவைகள் மீது சேர்பெறுமதி வரி செலுத்தல் ஏற்புடையதாகாது.

(c) **2011 ஆம் ஆண்டின் 18 ஆம் இலக்க துறைமுக மற்றும் விமான நிலைய அபிவிருத்தி விதிப்பனவுச் சட்டம்**

பத்து (10) வருடக் கருத்திட்ட அமுலாக்கக் காலப்பகுதியின் போது கருத்திட்டத்தை அமுல்படுத்துவதற்காக இறக்குமதி செய்யப்பட்ட சகல பொருட்கள் (நேரடியாகக் கருத்திட்ட நிறுவனத்தினால் இறக்குமதி செய்யப்பட்டாலும் அல்லது கருத்திட்ட நிறுவனத்தினால் அனுமதிக்கப்பட்ட உப ஒப்பந்தக்காரர்கள் மூலம் பெறப்பட்டாலும்) தொடர்பிலும் ஏற்புடையதாகாது.

(d) **2005 ஆம் ஆண்டின் 5 ஆம் இலக்க நிதிச் சட்டம்**

பத்து (10) வருடக் கருத்திட்ட அமுலாக்கக் காலப்பகுதியின் போது கட்டிடக் கைத்தொழில் உத்தரவாத நிதிய விதிப்பனவைச் செலுத்துவது கருத்திட்டக் கம்பனி அல்லது உப ஒப்பந்தக்காரர்கள் தொடர்பில் ஏற்புடையதாகாது.

(e) **2006 ஆம் ஆண்டின் 13 ஆம் இலக்க பொருளாதார சேவைக் கட்டணச் சட்டம்**

வரி விலக்களிப்புக் காலப்பகுதியின் இறுதிவரை பொருளாதார சேவைக் கட்டணம் செலுத்துவது ஏற்புடையதாகாது.

(f) **1953 ஆம் ஆண்டின் 24 ஆம் இலக்க வெளிநாட்டுச் செலாவணிக் கட்டுப்பாட்டுச் சட்டம்**

வெளிநாட்டுச் செலாவணிக் கட்டுப்பாட்டுச் சட்டத்தின் I, IA, II, III, IV, V மற்றும் VI ஆம் பகுதிகளின் ஏற்பாடுகள் ஏற்புடையதாகாது.

(g) **(235 ஆம் அத்தியாயமான) சுங்கக் கட்டணச் சட்டம்**

கருத்திட்ட நிறுவனத்தின் பெயரில் கருத்திட்டத்துக்குத் தேவைப்படும் கருத்திட்டம் தொடர்பான சகல உருப்படிசுள் மற்றும் பொருட்களின் இறக்குமதி/உள்நாட்டுக் கொள்வனவுகள் மீது சுங்கக் கட்டண விலக்களிப்பு ஏற்புடையதாகும்.

லக்ஷ்மன் யாப்பா அபேவர்த்தன, பா. உ.,  
முதலீட்டு ஊக்குவிப்பு அமைச்சர்.

கொழும்பு,  
2013, பெப்ரவரி 05.